

പതിനാലാം കേരള നിയമസഭ

ഒൻപതാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ. 1035

25.01.2018 -ലെ മറുപടിക്ക്

നിർമ്മാണമേഖല നേരിടുന്ന പ്രതിസന്ധി

ചോദ്യം

ശ്രീ. ഇ. പി. ജയരാജൻ
ശ്രീ. കെ. ആൻസലൻ
ശ്രീ. കെ. ജെ. മാക്സി
ശ്രീ. ആർ. രാജേഷ്

മറുപടി

ശ്രീ. ടി. പി. രാമകൃഷ്ണൻ
 (തൊഴിലും എക്സൈസും വകുപ്പു മന്ത്രി)

<p>(എ)</p> <p>(ബി)</p>	<p>സംസ്ഥാനത്ത് 25 ലക്ഷത്തോളം പേർ തൊഴിലെടുക്കുന്ന നിർമ്മാണ മേഖല നേരിടുന്ന പ്രതിസന്ധി വിശകലനം ചെയ്തിട്ടുണ്ടോ; എങ്കിൽ വിശദാംശം വെളിപ്പെടുത്താമോ;</p> <p>അസംസ്കൃത വസ്തുക്കൾക്ക് നേരിടുന്ന കടുത്ത ക്ഷാമവും ജി.എസ്.ടി യിലെ അശാസ്ത്രീയത കൊണ്ടുണ്ടായിട്ടുള്ള പ്രശ്നങ്ങളും പരിഹരിക്കാൻ ഏതു വിധത്തിൽ ഇടപെടാനാണ് ഉദ്ദേശിക്കുന്നതെന്ന് വ്യക്തമാക്കാമോ;</p>	<p>(എ)</p> <p>&</p> <p>(ബി)</p>	<p>സിമന്റ്, കമ്പി, തുടങ്ങിയ നിർമ്മാണ സാമഗ്രികളുടെ വിലക്കയറ്റം, ജല ദൗർലഭ്യം, ക്വാറി ഉൽപ്പന്നങ്ങളുടെയും മണലിന്റെയും ഇഷ്ടികയുടെയും ലഭ്യത കുറവ് എന്നിവ മൂലം നിർമ്മാണ മേഖലയിലുണ്ടായ പ്രതിസന്ധി വിശകലനം ചെയ്തിട്ടുണ്ട്. ബഹു.സുപ്രീം കോടതിയുടെ ഉത്തരവ് പ്രകാരം ക്വാറികൾ പ്രവർത്തിപ്പിക്കുന്നതിന് പാരിസ്ഥിതികാനുമതി നിർബന്ധമാക്കിയിട്ടുള്ളതിനാൽ കരിങ്കല്ലടക്കമുള്ള ധാതുക്കളുടെ ഖനനത്തിന് അനുമതി ലഭിക്കുന്നതിന് കാലതാമസം ഉണ്ടാവുകയും അതുവഴി കരിങ്കല്ലിനും കരിങ്കല്ല് ഉൽപ്പന്നങ്ങൾക്കും ക്ഷാമം നേരിടുകയും ചെയ്തിട്ടുണ്ട്. 5 ഹെക്ടറോ അതിനു താഴെയോ വിസ്തീർണ്ണമുള്ള ക്വാറികൾക്ക് ജില്ലാ കളക്ടർ ചെയർമാനായിട്ടുള്ള ജില്ലാതല പാരിസ്ഥിതികാഘാത നിർണ്ണയ അതോറിറ്റിയിൽ നിന്നുമാണ് പാരിസ്ഥിതികാനുമതി കരസ്ഥമാക്കേണ്ടത്. 5 ഹെക്ടറിനു മുകളിൽ വിസ്തീർണ്ണമുള്ള ക്വാറികൾക്ക് സ്റ്റേറ്റ് എൻവയോൺമെന്റ് ഇംപാക്ട് അസസ്സെന്റ് അതോറിറ്റിയിൽ നിന്നുമാണ് പാരിസ്ഥിതികാനുമതി കരസ്ഥമാക്കേണ്ടത്. ടി അതോറിറ്റികളുടെ പ്രവർത്തനം ദൃതഗതിയിലാക്കി പാരിസ്ഥിതികാനുമതികൾ അനുവദിക്കുന്നതിന് നടപടി സ്വീകരിച്ചിട്ടുണ്ട്. കൂടാതെ ഒരു ഹെക്ടറിൽ താഴെയുള്ള ചെറുകിട ക്വാറികളിലെ ശാസ്ത്രീയ ഖനനത്തിന് ലാഘുകരിച്ച മൈനിംഗ് പ്ലാൻ (simplified</p>
------------------------	--	-------------------------------------	--


mining plan) തയ്യാറാക്കുന്നതിനുള്ള മാർഗ്ഗ നിർദ്ദേശങ്ങൾ സർക്കാർ അംഗീകരിച്ച് ഉത്തരവ് പുറപ്പെടുവിച്ചിട്ടുണ്ട്. നിർമ്മാണ മേഖലയിലെ പ്രതിസന്ധി പരിഹരിക്കുന്നതിലേയ്ക്ക് ക്വാറികളുടെ പുറമെയുള്ള അതിർത്തിയിൽ നിന്നും റിസർവ്വായർ, ടാങ്കുകൾ, കനാലുകൾ, നദികൾ, ആരാധനാലയങ്ങൾ, ശ്മശാനം, വില്ലേജ് റോഡ് എന്നിവയിലേയ്ക്കുള്ള ദൂരപരിധി 50 മീറ്ററായും നാഷണൽ പാർക്ക്, വൈൽഡ് ലൈഫ് സാങ്ച്വറി എന്നിവയുടെ അതിർത്തിയിൽ നിന്നുമുള്ള ദൂരപരിധി ഒരു കിലോമീറ്ററായും കുറച്ചിട്ടുണ്ട്. പാരിസ്ഥിതികാനുമതിക്കായി ലഭിക്കുന്ന അപേക്ഷകളിന്മേൽ സമയബന്ധിതമായി തീരുമാനമെടുക്കാൻ ബഹു. മുഖ്യമന്ത്രിയുടെ അദ്ധ്യക്ഷതയിലും ബഹു. വ്യവസായ വകുപ്പ് മന്ത്രിയുടെ അദ്ധ്യക്ഷതയിലും യോഗങ്ങൾ ചേർന്ന് ജില്ലാ കളക്ടർമാർക്ക് നിർദ്ദേശം നൽകിയിട്ടുണ്ട്.

സംസ്ഥാനത്ത് കളിമണ്ണ് നിക്ഷേപം ഭൂരിഭാഗവും ഉള്ളത് നെൽവയലുകളിലാണ്. 2008 ലെ നെൽവയൽ തണ്ണീർത്തട സംരക്ഷണ നിയമം നിലവിൽ വന്നതോടെ ഈ ആക്ടിന്റെ പരിധിയിൽപ്പെടുന്ന ഭൂമികളിൽ നിന്നും കളിമണ്ണ് ഖനനം അസാധ്യമായി. ഇതോടെ നിലവിൽ വന്ന ഡാറ്റ ബാങ്കിൽ ഉൾപ്പെടാത്ത ഭൂമിയിൽ നിന്നും മാത്രമേ കളിമണ്ണ് ഖനനം അനുവദിക്കാൻ സാധിക്കുകയുള്ളൂ. കളിമണ്ണിന്റെ ലഭ്യതക്കുറവ് മൂലം സംസ്ഥാനത്തെ ഓട്/ഇഷ്ടിക നിർമ്മാണ രംഗങ്ങളിൽ നിലനിൽക്കുന്ന പ്രതിസന്ധി സർക്കാരിന്റെ ശ്രദ്ധയിൽപ്പെട്ടതിനെത്തുടർന്ന്, 2008 ന് മുമ്പ് (നെൽവയൽ തണ്ണീർത്തട സംരക്ഷണ നിയമം നിലവിൽ വരുന്നതിന് മുമ്പ്) നികത്തപ്പെട്ട ഭൂമിയിൽ നിന്ന് പരിസ്ഥിതിക്ക് കോട്ടം തട്ടാതെ കളിമണ്ണ് ശേഖരിക്കുന്നതിന്റെ സാധ്യതകൾ പഠിച്ച് ശുപാർശകൾ സമർപ്പിക്കുന്നതിന് കെ.എസ്.ആർ. ഇ.സി.-യെ സർക്കാർ ചുമതലപ്പെടു

ത്തിയിരുന്നു. ഈ സമാപനം തൃശ്ശൂർ ജില്ലയിൽ പഠനം പൂർത്തിയാക്കി സമർപ്പിച്ച റിപ്പോർട്ട് പ്രകാരം കളിമൺ നിക്ഷേപമുള്ള പ്രദേശങ്ങളിൽ ഖനനാനുമതിക്കായി അപേക്ഷ ലഭിക്കുന്ന മുറയ്ക്ക് തുടർനടപടികൾ സ്വീകരിക്കുവാൻ ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകിയിട്ടുണ്ട്. കൂടാതെ കോഴിക്കോട്, മലപ്പുറം ജില്ലകളിൽ കൂടി പഠനം നടത്തുന്നതിന് ഈ ഏജൻസിയെ ചുമതലപ്പെടുത്തിയിട്ടുണ്ട്. ടി ജില്ലകളിൽ പഠനം പൂർത്തിയാക്കുന്ന മുറയ്ക്ക് കണ്ടെത്തുന്ന കളിമൺ നിക്ഷേപങ്ങൾ ഖനനം ചെയ്യുന്നതിന് അനുമതി നൽകുന്നതാണ്. നിലവിലെ സാഹചര്യത്തിൽ പാരിസ്ഥിതികാനുമതി നിർബന്ധമാക്കിയ സാഹചര്യത്തിൽ കളിമൺ ഖനനത്തിന് ജില്ലാകളക്ടറിൽ നിന്നുള്ള നിരാക്ഷേപ പത്രം ആവശ്യമാണെന്ന വ്യവസ്ഥ ഭേദഗതി ചെയ്യുന്നതിനുള്ള നടപടികൾ പുരോഗമിച്ചുവരുന്നു. കളിമൺ ഖനനത്തിന് പാരിസ്ഥിതികാനുമതി ലഭിക്കുന്നതിനുള്ള നടപടിക്രമങ്ങൾ ലഘൂകരിക്കുന്നതിന്റെ ഭാഗമായി 2 മീറ്റർ വരെ ആഴത്തിൽ കളിമൺ ഖനനം ചെയ്യുന്നതിന് മൈനിംഗ് പ്ലാൻ ഒഴിവാക്കിയിട്ടുണ്ട്. ജില്ലാതലത്തിൽ പാരിസ്ഥിതികാനുമതിക്കായി ലഭിക്കുന്ന അപേക്ഷകളിൽ സമയബന്ധിതമായി തീരുമാനം കൈക്കൊള്ളുന്നതിന് എല്ലാ ജില്ലാകളക്ടർമാർക്കും നിർദ്ദേശം നൽകിയിട്ടുണ്ട്. ഓട് നിർമ്മാണ മേഖലയിലെ പ്രശ്നങ്ങൾ ചർച്ച ചെയ്യുന്നതിന് ട്രേഡ് യൂണിയൻ നേതാക്കളുമായും കളിമൺ വ്യവസായ പ്രതിനിധികളുമായും ബഹു.വ്യവസായ വകുപ്പു മന്ത്രി നടത്തിയ ചർച്ചയിൽ കളിമൺ ലഭ്യമാക്കുന്നതിന് സർക്കാർ പുറപ്പെടുവിച്ച മാർഗ്ഗ നിർദ്ദേശങ്ങൾ പ്രകാരം ഖനനാനുമതി നൽകാവുന്ന താണോയെന്ന് പരിശോധിക്കുവാൻ തീരുമാനിക്കുകയും ചെയ്തിരുന്നു. 6 മീറ്റർ വരെ ആഴത്തിൽ ലാറ്ററൈറ്റ്

		<p>(ബിൽഡിംഗ് സ്റ്റോൺ) ഖനനം ചെയ്യുന്നതിന് മൈനിങ് പ്ലാന്റ് തയ്യാറാക്കുന്നതിന് മാർഗ നിർദ്ദേശങ്ങൾ നിലവിലുണ്ട്.</p> <p>മണലിന്റെ ലഭ്യത വർദ്ധിപ്പിക്കുന്നതിന് മണൽ അന്യസംസ്ഥാനത്തുനിന്നും വിദേശത്തുനിന്നും കൊണ്ട് വരുന്നതിനു 2015 ലെ കേരള മൈനർ മിനറൽ കൺസർവ്ഷൻ ചട്ടങ്ങൾ പ്രകാരമോ, 2015 ലെ കേരള മിനറൽസ് (പ്രിവൻഷൻ ഓഫ് ഇക്സ്ട്രാക്ട് മൈനിംഗ്, സ്റ്റോറേജ് ആൻഡ് ട്രാൻസ്പോർട്ടേഷൻ) ചട്ടങ്ങൾ പ്രകാരമോ നിലവിൽ തടസ്സമില്ല. മണൽ ഖനനത്തിന് പാരിസ്ഥിതികാനുമതിക്കായി ലഭിക്കുന്ന അപേക്ഷകളിന്മേൽ സമയബന്ധിതമായി തീരുമാനമെടുക്കാൻ ജില്ലാ കളക്ടർ മാർക്ക് നിർദ്ദേശം നൽകിയിട്ടുണ്ട്.</p>
(സി)	<p>നിർമ്മാണതൊഴിലാളികളുടെ ക്ഷേമത്തിനായി സെസ് ഇനത്തിൽ സമാഹരിച്ച 29,000 കോടി രൂപ കേന്ദ്ര സർക്കാർ ധൂർത്തടിച്ചതായി സുപ്രീം കോടതി നിരീക്ഷിച്ചത് ശ്രദ്ധയിൽപ്പെട്ടിരുന്നോ; കേരള കെട്ടിട നിർമ്മാണ തൊഴിലാളി ക്ഷേമനിധി ബോർഡ് ഉൾപ്പെടെ എല്ലാ നിർമ്മാണ തൊഴിലാളി ക്ഷേമനിധി ബോർഡുകളുടെയും പ്രവർത്തനം സംബന്ധിച്ച് വിശദമാക്കാമോ?</p>	<p>(സി) ശ്രദ്ധയിൽപ്പെട്ടിരുന്നു. കേരള ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് (റെഗുലേഷൻ ഓഫ് എംപ്ലോയ്മെന്റ് ആന്റ് കണ്ടീഷൻസ് ഓഫ് സർവ്വീസ്) കേരള റൂൾസ് 1998 ലെ ചട്ടങ്ങൾക്ക് വിധേയമായി നിർമ്മാണ തൊഴിലാളികളുടെ ക്ഷേമ പ്രവർത്തനങ്ങൾക്കും, അവർക്ക് വിവിധങ്ങളായ ക്ഷേമ ആനുകൂല്യങ്ങൾ നൽകുന്നതുമായി ബന്ധപ്പെട്ട പ്രവർത്തനങ്ങൾക്ക് ഊന്നൽ നൽകിയും പ്രവർത്തിക്കുന്നു. ഒന്നാമത് കേരള നിർമ്മാണ തൊഴിലാളി ക്ഷേമ ബോർഡ്. ബോർഡിന്റെ വരുമാന മാർഗ്ഗം സെസ്സിനത്തിൽ പിരിഞ്ഞു കിട്ടുന്ന തുകയും അംഗതൊഴിലാളികൾ അംശദായമായി അടയ്ക്കുന്ന തുകയുമാണ്. 1998 - ലെ കേന്ദ്ര ആക്ടിലെ സെക്ഷൻ 22 ൽ (a മുതൽ h വരെ) പ്രതിപാദിച്ചിരിക്കുന്ന ആനുകൂല്യങ്ങളുടെ വിതരണത്തിനു വേണ്ടി മാത്രമാണ് പ്രസ്തുത തുക വിനിയോഗിച്ചിരിക്കുന്നത്. ഇപ്രകാരം 2015-16 - ൽ സെസ്സിനത്തിൽ 188 കോടിയാണ് പിരിഞ്ഞു കിട്ടിയത്. എന്നാൽ 193 കോടി അനുകൂല്യ വിതരണത്തിനായി</p>

		<p>ചെലവഴിച്ചിട്ടുണ്ട്. കൂടാതെ 2016-17 - ൽ സെസ്സിനത്തിൽ 190 കോടിയാണ് പിരിഞ്ഞു കിട്ടിയത്. എന്നാൽ 237 കോടി ആനുകൂല്യ വിതരണത്തിനായി ചെലവഴിച്ചിട്ടുണ്ട്. നിലവിൽ ബോർഡിൽ പതിനാറു ലക്ഷത്തോളം അംഗങ്ങളും 2.87 ലക്ഷത്തോളം പെൻഷൻ കാരുമാണുള്ളത്. ബോർഡ് ഇപ്പോൾ പെൻഷൻ ഇനത്തിൽ ദിനംപ്രതി ഒരു കോടി രൂപയോളവും മറ്റ് ആനുകൂല്യങ്ങൾക്കായി ദിനംപ്രതി 10 ലക്ഷത്തോളം രൂപയും ചെലവഴിക്കുന്നുണ്ട്. കേരള നിർമ്മാണ തൊഴിലാളി ക്ഷേമബോർഡ്, ആയതിന്റെ ഉദ്ദേശ ലക്ഷ്യങ്ങൾ കണസരിച്ച് മാത്രമാണ് പ്രവർത്തിച്ചിട്ടുള്ളത്. ഓരോ സംസ്ഥാനത്തും പ്രവർത്തിക്കുന്ന നിർമ്മാണ തൊഴിലാളി ക്ഷേമബോർഡുകൾ അതാത് സംസ്ഥാന ഗവൺമെന്റുകളുടെ കീഴിൽ പ്രവർത്തിക്കുന്ന സ്വതന്ത്ര ബോർഡുകളായതിനാൽ മറ്റ് നിർമ്മാണ തൊഴിലാളി ക്ഷേമനിധി ബോർഡുകളെ സംബന്ധിച്ച വിവരങ്ങൾ ലഭ്യമല്ല.</p>
--	--	---


 സെക്ഷൻ ഓഫീസർ

A